
hayagrIvakavacham

ಹಯಗ್ರೀವಕವಚಂ

Document Information



Text title : hayagrIvakavacham

File name : hayagrIvakavacham.itx

Category : kavacha, vishhnu, vishnu

Location : doc_vishhnu

Author : Traditional

Transliterated by : Nat Natarajan nat.natarajan at gmail.com

Proofread by : Nat Natarajan nat.natarajan at gmail.com, NA

Latest update : March 20, 2016

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 2, 2024

sanskritdocuments.org

ಹಯಗ್ರೀವಕವಚಂ



.. ಅಥ ಶ್ರೀ ಹಯಗ್ರೀವಕವಚಂ ..

ಶ್ರೀರಾಧಾಕೃಷ್ಣಾಭ್ಯಾಂ ನಮಃ .

ಪಾರ್ವತ್ಯವಾಚ .

ದೇವದೇವ ಮಹಾದೇವ ಕರುಣಾಕರ ಶಂಕರ .

ತ್ವಯಾ ಪ್ರಸಾದಶೀಲೇನ ಕಥಿತಾನಿ ರಮಾಪತೇಃ .. 1..

ಬಹೂನಾಮವತಾರಾಣಾಂ ಬಹೂನಿ ಕವಚಾನಿ ಚ .

ಇದಾನೀಂ ಶ್ರೋತುಮಿಚ್ಛಾಮಿ ಹಯಾಸ್ಯಕವಚಂ ಪ್ರಭೋ .. 2..

ಶಂಕರ ಉವಾಚ .

ದೇವಿ ಪ್ರಿಯಂವದೇ ತುಭ್ಯಂ ರಹಸ್ಯಮಪಿ ತತ್ಪ್ರಿಯೇ .

ಕಲಶಾಬುಧಿಪೀಯೂಷ ಹಯಾಸ್ಯಕವಚಂ ವದೇ .. 3..

ಮಹಾಕಲ್ಪಾಂತಯಾಮಿನ್ಯಾಶ್ಚರಮಪ್ರಹರೇ ಸ್ವಯಂ .

ಲೀಲಯಾ ಹಯವಕ್ತ್ರೋತ್ಥಂ ರೂಪಮಾಧಾಯ ಯೋಽರಮತ್ .. 4..

ತೇನ ಯದ್ಧಯಶೀರ್ಷೇಣತ್ರಯೀರಕ್ಷಣಕಾಂಕ್ಷಯಾ .

ವೇದೋಪದೇಶಃ ಪ್ರಾಕ್ಕಾಲೇ ಉಪದಿಷ್ಟೋ ವಿರಂಚಯೇ .. 5..

ಪುತ್ರವಾನ್ಸ ತತೋ ಮಹ್ಯಂ ವಿರಂಚಿರುಪದಿಷ್ಟವಾನ್ .

ಕವಚಂಹಯಶೀರ್ಷಸ್ಯ ತತ್ತುಭ್ಯಂ ಕಥಯಾಮ್ಯಹಂ .. 6..

ಹಯಾಸ್ಯಕವಚಸ್ಯಾಸ್ಯ ಋಷಿರ್ಬ್ರಹ್ಮಾ ಪ್ರಕೀರ್ತಿತಃ .

ಭಂದೋಽನುಷ್ಟುಪ್ ತಥಾ ದೇವೋ ಹಯಗ್ರೀವ ಉದಾಹೃತಃ .. 7..

ಹ್ರೌಂ ತು ಬೀಜಂ ಸಮಾಖ್ಯಾತಂ ಹ್ರೀಂ ಶಕ್ತಿಃ ಸಮುದಾಹೃತಾ .

ಓಂ ಕೀಲಕಂ ಸಮಾಖ್ಯಾತಮುಚ್ಚೈರುತ್ ಕೀಲಕಂ ತಥಾ .. 8..

ಲಕ್ಷ್ಮೀಕರಾಂಭೋರುಹಹೇಮಕುಂಭಪೀಯೂಷಪೂರೈರಭಿಷಿಕ್ತಶೀರ್ಷಂ .

ವ್ಯಾಖ್ಯಾನಮಾಲಾಂಬುಜಪುಸ್ತಕಾನಿ ಹಸ್ತೈರ್ವಹಂತಂ ಹಯತುಂಡಮೀಡೇ .. 9..

ಸುಧಾಸಿಕ್ತಃ ಶಿರಃ ಪಾತು ಭಾಲಂ ಪಾತು ಶಶಿಪ್ರಭಃ .

ದೃಶೌ ರಕ್ಷತು ದೈತ್ಯಾರಿರ್ನಾಸಾಂ ವೋದ್ಧೃ ತವಾರಿಧಿಃ .. 10..

ಶ್ರೋತ್ರಂ ಪಾತು ಸ್ಥಿರಶ್ರೋತ್ರಃ ಕಪೋಲೌ ಕರುಣಾನಿಧಿಃ .

ಮುಖಂ ಪಾತು ಗಿರಾಂ ಸ್ವಾಮೀ ಜಿಹ್ವಾಂ ಪಾತು ಸುರಾರಿಹೃತ್ .. 11..

ಹನುಂ ಹನುಮತಾ ಸೇವ್ಯಃ ಕಂಠಂ ವೈಕುಂಡನಾಯಕಃ .
ಗ್ರೀವಾ ಪಾತು ಹಯಗ್ರೀವೋ ಹೃದಯಂ ಕಮಲಾಲಯಃ .. 12..
ಊರ್ಧ್ವಂ ಚ ವಿಶ್ವಭೃತ್ಪಾತು ನಾಭಿಂ ಪಂಕಜಲೋಚನಃ .
ಮೇಢ್ರಂ ಪ್ರಜಾಪತಿಃ ಪಾತು ಊರೂ ಪಾತು ಗದಾಧರಃ .. 13..
ಜಾನುನೀ ವಿಶ್ವಹೃತ್ ಪಾತು ಜಂಘೇ ತು ಜಗತಾಂ ಪತಿಃ .
ಗುಲ್ಫೈ ಪಾತು ಹಯಧ್ವಂಸೀ ಪಾದೌ ವಿಜ್ಞಾನವಾರಿಧಿಃ .. 14..
ಪ್ರಾಚ್ಯಾಂ ರಕ್ಷತು ವಾಗೀಶೋ ದಕ್ಷಿಣಾಯಾಂ ವರಾಯುಧಃ .
ಪ್ರತೀಚ್ಯಾಂ ವಿಶ್ವಭೃತ್ ಪಾತು ಕೌಬೇರ್ಯಾಂ ಶಿವವಂದಿತಃ .. 15..
ಊರ್ಧ್ವಂ ಪಾತು ಹರಿಃ ಸಾಕ್ಷಾದಧಃ ಪಾತು ಗುಣಾಕರಃ .
ಅಂತರಿಕ್ಷೇ ಹರಿಃ ಪಾತು ವಿಶ್ವತಃ ಪಾತು ವಿಶ್ವಧೃಕ್ .. 16..
ಪುರಾಣಂ ಕವಚಂ ಧೀಮಾನ್ ಸಂನಹ್ಯೇನ್ನಿಜವಿಗ್ರಹೇ .
ದುರ್ಗತಿವಾಕ್ ಶರವ್ಯೂಹೈಃ ಸ ಕದಾಚಿನ್ನ ಬಾಧ್ಯತೇ .. 17..
ಜಪೇದ್ಯ ಏತತ್ಕವಚಂ ತ್ರಿಸಂಧ್ಯಂ ಭಕ್ತಿಭಾವತಃ .
ಮೂಢೋಽಪಿ ಗೀಷ್ಟತಿಸ್ಪರ್ಧೀ ಜಾಯತೇ ನಾತ್ರ ಸಂಶಯಃ .. 18..
ಇತಿ ಶ್ರೀಹಯಗ್ರೀವಸಂಹಿತಾಯಾಂ ಹಯಗ್ರೀವಕವಚಂ ಸಂಪೂರ್ಣಂ ..

Proofread by Nat Natarajan, NA



hayagrIvakavacham

pdf was typeset on February 2, 2024



Please send corrections to sanskrit@cheerful.com

